

يو مسلمان خه دول باید ڙوند وکري؟

Download from:aghalibrary.com

ليکوال: حضرت مولانا محمد عاشق الھي بلند شهری

ڇيارن: باسم الله علميار اميرزي

کال: ۱۳۹۷ ل.ل

بسم الله الرحمن الرحيم

سریزه

الحمد لله رب العالمين، والصلاه و السلام على سيد الانبياء والمرسلين، و على آله و اصحابه اجمعين و على من تبعهم باحسان الى يوم الدين؛ وبعد

دا چي نن په توله نړۍ کي مسلمانان له ګنو ستونزو سره لاس او ګربوان دي یواحینې لامل يې همدا ده چې ډېرى مسلمانان یوائي په خوله مسلمانان دي او په هېڅ ډول يې له عمل څخه د اسلامیت خرک نه لږيږي، د همدي لږي دوام د تولني ټینې خلک د الحاد او سیکولریزم خواته روانوي، مونږ که د اسلام تپر ويارلي تاریخ ته ټیر شو او په تولو اړخونو يې فکر وکړو هغه حقیقت به راته په ډاګه شي کوم چې الله عزوجل په سوره النور کي بیان کړي دی: وَعَدَ اللَّهُ الَّذِينَ آمَنُوا

مِنْكُمْ وَعَمِلُوا الصَّالِحَاتِ لَيَسْتَحْلِفَنَّهُمْ فِي الْأَرْضِ كَمَا اسْتَخَلَفَ الَّذِينَ مِنْ قَبْلِهِمْ (النور ۵۵)
ژباره: ستاسو له هغو خلکو سره چې ايمان يې راوړۍ او نېک کارونه سرته رسوي الله جل جلاله ژمنه کړي چې د Ҳمکي واکۍ په لاس ورکي او په Ҳمکه به يې حاکمان جوړوي، لکه څنګه يې چې له دوی څخه مخکي خلکو ته د Ҳمکي واکۍ په لاس ورکړي وو.

په سوره الملك کي الله عزوجل فرمایي: هُوَ الَّذِي جَعَلَ لَكُمُ الْأَرْضَ ذُلُولاً فَامْشُوا فِي مَنَاكِهَا وَكُلُوا مِنْ رِزْقِهِ وَإِلَيْهِ النُّشُورُ (الملك ۱۵) ژباره: الله هغه ذات دي چې ستاسو لپاره يې Ҳمکه آرامه ګرځولي نو د Ҳمکي پر اوږدو باندي ولاړ شئ او د الله رزق و خورئ او پاي هغه ته ورګرځبدل دي. په دي مبارک آيت کي یوه عجیبه کنایه ده، کله چې مونږ په خپله تولنه کي داسي یو څوک وګورو چې په بل کس يې واک وي او یا یې هغه خپل ځان ته تابع ګرځولي وي نو وايو چې بېخي يې پر اوږدو سپور شوی، یعنی هېڅ د هغه له اوامر و څخه سرځونه نشي کولای، دلته هم الله جل جلاله مونږ مسلمانانو ته وايې چې د Ҳمکي پر اوږدو سپاره او ولاړ شئ چې مطلب تري د Ҳمکي واکۍ او اختيار لاس ته راوړل دي، په دي معنی چې مسلمانان باید په Ҳمکه حکومت او اقتدار ولري ټکه چې دا Ҳمکه د خدای

ده او باید د هغه اوامر او احکام پکي عملی شي او د هغه له خوبني سره سم اقتدار او حکومت پکي پلی شي.

لکه څنګه چې په لومړي آیت کي بیان شوي دا وروستنی کار یا مشروط دی، یا د نورو اعمالو په پایله کي الله جل جلاله مسلمانانو ته دا نعمت ورکوي، خو له دي مخکي باید مسلمانان خپل ايمانونه سم کري او نېکو اعمالو ته پاملرنه وکړي چې دا شرط دی او د همدي شرط په پایله کي ورتنه الله جل جلاله له خپلی ژمني سره سم د Ҳمکي واک ورکوي، له دی او نورو نصوصو څخه د نېکو اعمالو د کولو او له بدو څخه د ڇان ڙغورلو اهمیت په ډاګه کېږي، په دې تراو د امت نامتو علماء پېړي ليکني کري چې یو له هغو څخه ستر فقيه او محدث حضرت مولانا محمد عاشق الهی بلند شهری دی چې دا دی د هغه یوه مختصره رساله چې په شلو ټکو کي یې هغه نېک اعمال بیان کري چې باید هر مسلمان پري عمل وکړي او له پامه یې و نه غورځوي، دا چې دا رساله ما په اردو او دری ژبو کي لیدلي وه او تر او سه ما ددي رسالې پښتو بنه نه وه لیدلي له همدي امله مې و غونښتل چې ددي لري په لومړيو کي دا رساله و ژبارم، او په اړوندو موضوعاتو کي ټینې ليکل شوي نوري رسالې چې په عربي ژبه کي دی هم یې د ژباري کار روان دی، د لوی خدای جل جلاله څخه منندوی او شکر کوونکی یم چې ددي رسالې ژباره پاي ته ورسپه او له هغه څخه د نورو ژبارو د پاي ته رسولو توفيق غواړم.

يادونه: ۱- دا چې ددي رسالې ليکوال اکثره احاديث له مشکات شريف څخه را اخیستي او بیا یې د کتاب د مخ شمېره هم ليکلې وه، ما ددي لپاره چې هرڅوک و کولای شي په آسانی سره دا احاديث پیدا کري په عین کتاب کي د هغو احاديثو شمېري وليکلې، دا ټکه چې د احاديثو پېړي کتابونه چې نوي چاپېږي نو د احاديثو لپاره شمېري ورکوي او هم که په الکترونيکي ډول دا کتابونه چمتو شوي وي احاديث یې شمېري لري او بل دا چې د رسالې په پاي کي د منابعو یا سرچینو نوملې نشه چې د کتاب مشخصات پکي بیان شوي وي له همدي امله ما داسي خه وکړل.

۲- کوم احادیث چې لیکوال را اخیستی د احادیثو مفهومي ژباره ده، چې ما هم د هر حدیث متن ته په کتو هم هغه حدیث په مفهومي ډول ژبارلی.

۳- هرومرو به په ژباره کې کمی او نقصان وي نو له تاسو درنو لوستونکو څخه هیله کوم چې له ما شوي تپروتی راته په نخبنه کړئ او په لاندې ايميل آدرس یې راواستوئ.

b_elamyar@yahoo.com

په درنښت

امیرزی

يو مسلمان باید ٿه ڊول ڙوند وکري؟

الحمد لله رب العالمين و السلام و السلام على سيد الانبياء والمرسلين، و على
آله و صحبه اجمعين، و بعد!

د اسلام دين له عقائدو، عباداتو، نېکو اعمالو، بنایسته اخلاقو او اوچتو آدابو څخه عبارت دی، کله چي يو څوک اسلام ومنی او ووایي چي زه مسلمان یم نو باید په بشپړ ڊول اسلام و منی، په سوره بقره کي ارشاد دی: يَا أَيُّهَا الَّذِينَ آمَنُوا اذْخُلُوا فِي السَّلَمِ كَافَةً وَلَا تَنْبِعُوا خُطُواتِ الشَّيْطَانِ إِنَّهُ لَكُمْ عَدُوٌ مُّبِينٌ (البقرة ۲۰۸) ڦباره: اى مؤمنانو! په بشپړ ڊول په اسلام کي دننه شئ، او د شیطان په قدمونو مه ځئ، له شک پرته چي هغه ستاسو بنکاره دبنمن دی.

نن د خلکو عادت گرچې چي د مسلمانی دعوه کوي خو د اسلام له ارکانو، اعمالو، اخلاقو او عاداتو څخه بي خبره دي او ورڅه په شاکيري، دعوه يو ڊول کوي او عمل بل ڊول، دا د مؤمن شأن نه دی. کله چي مسلمانان شوئ نو پر تاسو لازم ده چي په بشپړ اسلام عمل وکري.

په اړینو مسائلو د عامو مسلمانانو د پوهولو په خاطر دا مضمون ليکم، نو په خپل منځ کي يې یو بل ته بيان او د عمل لپاره يې چمتو کړئ.

لومړۍ: اسلامي عقائد زده کړئ، د اهل السنۃ والجماعۃ عقائد معلوم کړئ او هغه خپله عقیده و گرځوئ، له تولو بي لارو ډلو لکه: شيعه، قاديانی، آغاخاني، بوهري او... څخه لري اوسي او له بدعتونو څخه ځان وساتئ.

دوهم: پر هر عاقل، بالغ مسلمان او مسلماني پینځه ګونی (سهاړ، ماسپېښن، مازديگر، مابسام او ماسختن) لمونځونه فرض دي، دا به په کور، سفر، مرض، تجارت، کار او هر حالت کي اداء کوي، او هېڅ وخت به يې نه قضاء کوي، او د ماسختن له لمانځه وروسته وتر کول واجب دي چي دا هم باید هېڅکله قضاء نه

شي. بنخوي دي په کور او سيري په مسجد کي په جمعي (جماعت) سره لمونخ اداء کري، په جمعي سره د یوه لمونخ ثواب اووه ويشت (۲۷) درجي زياتيري.^۱

رسول الله صلی الله عليه وسلم فرمایي: خوک چي تل او په پابندی سره لمونخ کوي نو د قیامت په ورخ به دا لمونخ د هغه لپاره رنا، د ايمان دليل او د ژغورني لامل وي، او چا چي په پابندی سره لمونخ و نکر نو دا لمونخ به نه د هغه لپاره نه رنایي وي، نه د ايمان دليل او نه هم د ژغورني لامل، بلکه دا شخص به په قیامت کي له قارون، فرعون، هامان او مشهور مشرک ابي ابن خلف سره وي.^۲

د وترو په اړه د رسول الله صلی الله عليه وسلم مبارک ارشاد دی، فرمایي: د وترو کول اړین دي، خوک چي وتر نه کوي زمونږ له جملې څخه نه دي (دا خبره يې درې خلې وکړه).^۳

او د مؤکدو سنتو په اړه فرمایي: چا چي په شپه او ورخ کي دولس رکعته وکړل نو په جنت کي د هغه لپاره یو کور جورېري، څلور رکعته د ماسپښين له لمانځه (فرضو) څخه مخکي او دوه رکعته وروسته، دوه رکعته د مابنام له لمانځه وروسته، دوه رکعته د ماسختن له لمانځه وروسته او دوه رکعته د سهار له لمانځه مخکي.^۴

له دي پرته د مازديگر له لمانځه مخکي څلور رکعته غير مؤکد سنت دي چي دېر فضيلت لري، په یوه حدیث شریف کي داسي راغلي دي: خدائ دي پر هغه چا رحم وکړي چي د مازديگر له لمانځه مخکي څلور رکعته لمونخ کوي.^۵

نفل لمونخونه هم له دېر اهمیت څخه برخمن دي، چي تحية الوضوء، تحية المسجد، اشراق، خابست، تهجد او د مابنام له لمانځه وروسته نفل پکي شامل دي، د نواافلو ذخیره هم باید له ځانه سره ولرو، رسول الله صلی الله عليه وسلم فرمایي چي د قیامت په ورخ لومری د لمانځه په اړه پونتنه کيري، که لمونخ سم وو نو (پونتنل شوی شخص) کامياب او بريالي کيري، او که خدائ مکړه لمونخ يې سم نه وو نه

^۱ مشکوحة المصایبج، ۱۰۵۲ شمېره حدیث.

^۲ هماګه مأخذ، ۵۷۸ شمېره حدیث.

^۳ هماګه، ۱۲۷۸ شمېره حدیث.

^۴ هماګه، ۱۱۵۹ شمېره حدیث.

^۵ هماګه، ۱۱۷۰ شمېره حدیث.

بریالی کيري، که په فرضو کي څخه کمي او نقصان وو الله جل جلاله فرمائي:
وګوري چي زماله بنده سره څه نفل شته؟ وروسته د نفلو په واسطه د فرضو کمي
پوره کيري، وروسته په همدي ترتيب د زکات حساب کيري، همدا شان په ترتيب
سره د نورو اعمالو حساب کيري.⁶

درېبم: خپل لمونځونه سم او په سمه طریقه یې زده کړئ، او ماشومانو ته هم په
همدي سمه طریقه لمونځ ور زده کړئ، د (س، ث، ص، ض، ط، ظ، ق، ک) او
تولو تورو سم ويل او اداء کول اړين دي، ډېر خلک په خپل تول ژوند کي طبيه
مارکه کلمه هم سمه نه زده کوي او لمونځ هم غلط اداء کوي، په دي کي د آخرت
ډېر زيات تاوان دي.

څلورم: ماشومانو ته لمونځ بنو دلو په اړه رسول الله صلی الله علیه وسلم فرمایلي
دي: بچي مو چي اووه کلن شول په لمانځه امر ورته وکړئ، او چي کله لس کلن
شول او لمونځ یې نه کاوه ويي وهئ، او په لس کلنی کي یې له یو بل څخه بېل
کړئ (په یوه بستره کي له یو بل سره استراحت ونکري).⁷

پېنځم: د جمعي په لمانځه باندي ځانګړي اهتمام وکړئ، الله جل جلاله فرمائي:
فَإِذَا قُضِيَتِ الصَّلَاةُ فَأَنْتَسِرُوا فِي الْأَرْضِ وَابْتَغُوا مِنْ فَضْلِ اللَّهِ وَادْكُرُوا اللَّهَ كَثِيرًا لَعَلَّكُمْ تُفْلِحُونَ (الجمعة
۱۰) **ژباره:** اى مؤمنانو! کله چي د جمعي په ورخ د لمانځه لپاره آذان وشي، نو د
الله د ياد په پار سعى وکړئ، پېر او پلور پرېږدي، دا کار ستاسو لپاره غوره دي
که پوه شئ.

رسول الله صلی الله علیه وسلم فرمایي: چا چي له کوم عذر او مجبوريت پرته د
جمعي لمونځ پرېښود نو دا شخص په هغه کتاب د منافق په نوم ليکل کيري چي
نه له منځه حئي او نه هم بدلون مومي.⁸

⁶ هماګه، ۱۱۷.

⁷ هماګه، ۵۷۲ شمېره حدیث.

⁸ هماګه، ۱۳۷۹ شمېره حدیث.

که د سفر، مرض يا بل شرعي عذر له امله د جمعي لمونخ پاتي شي باید پر خای بي د ماسپينين لمونخ وشي، او که له عذر پرته بي هم د جمعي لمونخ پرپينود باید پر خای بي د ماسپينين لمونخ وشي.

شپروم: له بلوغ وروسته که چا هر څومره فرض او وتر لمونخونه قضايي کړي وي، هغه دي تول وشمېري، کله بي چې فکر وکړ چې له دي به زيات لمونخونه تري نه وي قضايي شوي، نو ژر دي هغه شمېرل شوي لمونخونه وکړي (قضايي دي را وګرځوي)، په یوه ورڅ کي تول شل رکعته کيري، څلور د ماسپينين، څلور د مازديگر، درې د مابسام، څلور د ماسختن، درې وتر واجب او دوه رکعته هم د سهار، چې دا تول شل رکعته په شل دقیقو کي تر سره کيري.

کله چې له پینځو لمونخونو پېر قضايي شوي وي نو ترتیب پکي لازم نه دي او نه هم د قضائيي لمونخونو د پاره کوم وخت تاکل شوي، خو د لمر راختلو او زوال په وخت کي باید و نه شي، کله چې لمر یوه نیزه را وڅېري نو د هر ډول لمونخ کول جائز دي، او د مازديگر له لمانځه وروسته کله چې په د لمر په رنا کي ژپروالي راشي هېڅ قضائيي يا نفل لمونخ نه کيري، خو له ژپروالي څخه مخکي قضائيي لمونخ کيري، د مازديگر له لمانځه وروسته د لمر د غورځدو پوري نفل کول جواز نه لري.

مسئله: که له مقیم څخه د ماسپينين، مازديگر او ماسختن لمونخونه قضايي شي نو قضائيي به يې پوره څلور رکعته را ګرځوي، که څه هم اوس (دقضائيي را ګرځولو پر وخت) د سفر په حالت کي وي، او که دا لمونخونه د سفر په حالت کي قضايي شي او په حضر یعنی د اقامت په خای کي يې قضائيي را ګرځوي باید قضائيي يې دوه رکعته را وګرځوي (په دي شرط چې ۴۸ ميله سفر يې کړي وي). همدا راز قضايي شوي لمونخونه باید ژر وکړای شي ياله هر لمانځه سره د یوه لمونخ قضائيي وکړي، او يا روزانه شل رکعته د یوې ورځي قضائيي را وګرځوي چې دا پېر آسان کار دي. ضروري نده چې تول لمونخونه یو ډول قضايي شوي وي، پېر خلک په کاروباري معاملاتو کي د مازديگر لمونخ پرپردي او پېر بیا د خوب په نشه کي د سهار او ماسختن لمونخونه نه کوي. لنده دا چې هر لمونخ چې هر څومره قضايي شوي وي په هماګه اندازه يې قضائيي را وګرځول شي.

اووم: شتمن او مالداره خلک باید په پابندی سره د اسلامي کال په تېرپدو زکات ورکري، البتہ انګریزی میاشتو ته اعتبار نشه، يعني د زکات اداء کول د اسلامي میاشتو يا د لپرديز سپورميز (هجري قمري) میاشتو په حساب صورت مومني. د زکات د فرضیت لپاره دېر شتمن کېدل شرطنه دی، د ۵۹۵ گرامو سپینو زرو يا د هغو د قبمت په اندازه د تجارتی مال په مالک کېدلو زکات واجبيري، او دا دېر زيات مال نه دی، د سپورمي په حساب چې دولس میاشتي تېري شي له تول مال څخه د څلوبېنستمي برخې ورکول فرض دي، دا برخه يعني زکات باید د هغه مستحقينو ته ورکړل شي، د مستحقينو پلټل او معلومات اړین دي څو زکات اصلی هقدار او مستحق ته ورسیوي.

د هر چا په ملکيت کي چې ۵۹۵ گرامه سپین زر يا د هغو معادل تجارتی توکي يا اضافي سامان وي دا شخص د زکات مستحق نه ګرځي چې له دېرو سوالګرو او ګډائي ګرو سره هم دومره مال وي او ددي با وجود بیا هم سوال او ګډائي کوي، دا ډول خلکو ته زکات مه ورکوئ. پر زکات سربېره د مال اړوند نور واجبات هم شته؛ لکه د صدقه فطر (سرسايي) ورکول، په لوی اختر کي قرباني کول، له شرعی قواعدو سره سم په بنځه او اولاد نفقة او مصرف کول، له حانت کېدو وروسته د قسم کفاره ورکول او... ددي تولو اداء کول هم اړین دي.

د زکات، مالي حقوقو او واجباتو سربېره نفلي صدقه هم باید ورکري او په نېکو کارونو کي هم لګښت وکړئ، د قیامت په ورڅه فرائض، واجبات او نفل تول د درجو د اوچتوالي لامل ګرځي.

د زکات په اړه رسول الله صلی الله عليه وسلم فرمایي دي: څوک چې د خپل مال زکات نه ورکوي د قیامت په ورڅه جل جلاله د هغه له مال څخه زهر لرونکي مار جوړوي، او د هغه په غاره کي یې اچوي، چې دا کلمات به وايي: زه ستا مال یم، زه ستا خزانه یم.⁹

او د صدقو په اړه فرمایي: د دوزخ له او رڅه ئان وژغورئ که څه هم په نيمه خرما باندي وي، او که دا هم نه وي نو بنه خبره وکړئ.¹⁰ هر نېک کار چې د

⁹ مشکوكة المصايخ، ۱۷۷۴ شمسيره حدیث.

¹⁰ هماغه، ۵۸۵۷ شمسيره حدیث.

خدای لپاره شوی وي د قیامت په ورخ په کار رائي چي د بېرى ورى نېكى لپاره
هم ارتیا پېښیرى.

اتم: د رمضان د میاشتی روزى په پابندی سره ونیسی او په هغو اولادونو چي د
روزى توان لري هم روزه ونیسی، نفلي روزى هم له بېر اهمیت خخه برخمنی
دي، د اسلامي میاشتو د ۱۳، ۱۴ او ۱۵ ورخو، د دوشنبى او پنجشنبى د ورخو،
د شوال د میاشتی د شېرو روزو، د ذى الحجى د میاشتی نهمه (عرفه) او د محرم
د میاشتی په لسمه روزه بېر زيات فضیلت لري.

نهم: په چا چي حج فرض وي په اداء کولو کي دي يې عجله وکړي، په حدیث
شریف کي رائي څوک چي عذر يا ظالم پاچا او يا هم سخته ناروغی له حج کولو
څخه منع نه کړي او بیا هم حج ونکړي نو خوبنې يې چي یهودي مر کېږي او که
نصراني.¹¹ په بېرو خلکو حج فرض شي خو د دنيوي معاملاتو په سبب يې
خندوی چي په پای کي له حج کولو پرته مر شي، یعنی له دنيا څخه د حج د
فریضی له اداء کولو پرته ولاړ شي، چي دا بېر د تأسف ئای دی.

لسم: د قرآن کريم تلاوت وکړي، هره ورخ یوه يا دوه سپاري تلاوت وکړي، د
قرآن کريم د هر توري په ویلو یوه نیکي ورکول کېږي چي له لسو نېکیو سره
برابره وي. خپل اولاد ته هم قرآن کريم ورزده کړي، سهار د یس شریف سورت
ووایئ، د یس شریف په ویلو سره د قرآن کريم د لسو ختمونو ثواب ورکول کېږي
(چا چي یس شریف تلاوت کړ داسې ده لکه چي لس څله يې قرآن کريم ختم کړي
وي)، قرآن کريم سم زده کړي او الفاظ يې سم اداء کړي.

یوووسم: د الله جل جلاله ذکر بېر کوئ، الله جل جلاله فرمایي: يَا أَيُّهَا الَّذِينَ آمَنُوا
اذْكُرُوا اللَّهَ دِكْرًا كَثِيرًا (الأحزاب ۴۹) ژباره: اى مؤمنانو! الله جل جلاله بېر یاد کړي. او
په حدیث شریف کي راغلي چي تل باید ستا ژبه د خدای جل جلاله په یاد لمده
وي، او نبى علیه السلام فرمایي: که یو ځل (سَبَحَنَ اللَّهُ وَالْحَمْدُ لِلَّهِ، وَلَا إِلَهَ إِلَّا اللَّهُ وَاللَّهُ

¹¹ هماگه، ۲۵۳۵ شمېره حدیث.

اکبر) ووایم نو ما ته د دنیا له ټولو هغو څیزونو څخه چې لمر پری لږېدلی، غوره دی.¹²

مسلمانانو! خپل ژوند او وخت مه بربادوئ، تل د الله جل جلاله ذکر وکړئ، هېڅ وخت مو باید له ذکر او درود څخه خالی نه وي، په ناسته، ولاړه، تګ راتګ او هر حالت کي د الله جل جلاله ذکر وکړئ، مسنونی دعا گانی زده کړئ او پر خپل وخت یې ووایئ، له هر فرض لمانځه وروسته ۳۲ حله (سبحان الله)، ۳۳ حله (الحمد لله) او ۳۴ حله (الله اکبر) ووایئ او د ویده کېدو پر مهال یې هم ووایئ.

دولسم: تول مسلمانان باید په خپل منځ کي له یو بل سره مینه، الفت، خواخورې او مرسته وکړي، او په خدمت کي ژوند وکړي، په ماشومانو باید شفقت وکړي او د مشرانو اکرام او عزت وکړي، له حضرت نعمان بن بشیر رضى الله عنه څخه روایت دی چې رسول الله صلی الله عليه وسلم وفرمایل: تاسو مؤمنان په خپل منځ کي په رحم، محبت او نرمبنت کي لکه د یو بدنه په څېر وینې، کله چې له یوه غری څخه په تکلیف شي نو تول جسد ورسره په تبه او نا ارامي کي وي.¹³ په بل حدیث کي رسول الله صلی الله عليه وسلم فرمایلی: مؤمنان دیوہ نفر په څېر دی که سر یې په درد وي نو تول جسم ورسره په تکلیف وي.¹⁴ حضرت ابوموسی اشعري رضى الله عنه وايي چې رسول الله صلی الله عليه وسلم وفرمایل: چې یو مؤمن د بل مؤمن لپاره د یو تعمیر په څېر دی چې ځینې یې ځینې نور کلک او مضبوطوي، بیا رسول الله صلی الله عليه وسلم د مرستي او تعاون د بلګي په ډول د دواړو لاسونو گوتي له یوبل سره وروستي.¹⁵

له حضرت انس رضى الله عنه څخه روایت دی چې رسول الله صلی الله عليه وسلم فرمایلی څوک چې دیو مسلمان ستونزه حل کړي او هغه خوشحاله کړي نو په حقیقت کي یې زه خوشحال کړي یم او څوک چې ما خوشحال کړي نو الله جل

¹² مشکوكة المصاصیح، ۲۲۹۵ شنبېره حدیث.

¹³ متفق عليه، صحيح البخاري ۶۰۱۱ شنبېره حدیث.

¹⁴ صحيح مسلم، ۲۵۸۶ شنبېره حدیث.

¹⁵ متفق عليه، صحيح البخاري ۶۰۲۶ شنبېره حدیث.

جلاله بې خوشحال کری او څوک چې خدای جل جلاله خوشحال کری نو هغه
جنت ته دننه کوي.¹⁶

په یو حدیث کي راغلي چې رسول الله صلی الله علیه وسلم فرمایي: څوک چې له
يو ستونزمن شخص سره مرسته وکړي الله جل جلاله هغه ته ۷۳ رحمتونه ثبت
او لیکي، چې په یوه سره یې د هغه تولي چاري سميري او پاتي ۷۲ یې د قیامت
په ورخ د درجی د لوړولو لپاره دي.

له حضرت ابو هریره رضى الله عنہ څخه روایت دی چې رسول الله صلی الله
علیه وسلم و فرمایل: مسلمان د مسلمان ورور دي، پر هغه دي ظلم نه کوي او
هغه به نا اميده هم نه پرېږدي (په ستونزه کي به یې مرسته کوي) او نه به هغه
ته په سپکه سترګه گوري، او درې څله نبی علیه السلام په داسي حال کي چې
څپلي مبارکي سيني ته یې اشاره کوله و فرمایل چې تقوا دلته ده، بیا یې وفرمایل:
د یو مسلمان د بدوالی لپاره همدومره بسنه کوي چې چې څپل مسلمان ورور ته
په سپکه وګوري، د یو مسلمان هر څه پر بل مسلمان حرام دي، د هغه مال (تری
وايي نخلي، خيانت پکي ونکري او نه یې هم په کوم چل او فربت تري ترلاسه
کري)، د هغه وينه (چې په ناحقه هغه و نه وژني) او د هغه پت او عزت (چې
هغه ذليل او رسوانکري).¹⁷

له حضرت ابو هریره رضى الله عنہ څخه روایت دی چې نبی علیه السلام و
فرمایل: څوک چې د یو مسلمان په قتل کي په نيمه خبره هم مرسته او کومک و
کري د قیامت په ورخ به په داسي حال کي له الله جل جلاله سره مخ کيري چې د
سترګو په منځ کي به یې آيس من رحمة الله (د خدای له رحمت څخه نا هيلی) ليکل
شوي وي.¹⁸ له حضرت ابو سعيد الخدری او حضرت ابو هریره رضى الله عنهمما
څخه څخه روایت دی چې نبی صلی الله علیه وسلم و فرمایل: که د یو مؤمن به
قتل کي د آسمانو او Ҳمکي تول خلک شريکان شي نو الله جل جلاله به دا تول په
جهنم کي واچوي.¹⁹

¹⁶ رواه البيهقي في شعب الإيمان، ٧٢٤٧ شنبه حدیث.

¹⁷ صحيح مسلم، ٢٥٦٤ شنبه حدیث.

¹⁸ مشكوة المصاييف، ٣٤٨٤ شنبه حدیث.

¹⁹ مشكوة المصاييف، ٣٤٦٤ شنبه حدیث.

له حضرت ابوبکر رضی الله عنہ خخه روایت دی چې رسول الله صلی الله علیه وسلم و فرمایل: کله چې دوہ مسلمانان خپلی توری واخلي او له یو بل سره مخ شي نو قاتل او مقتول دواړه دوزخیان دي، چا و پوبنتل چې د قاتل په دوزخی والي خو پوه شو خو دا مقتول ولی دوزخ ته ئی؟ رسول الله صلی الله علیه وسلم و فرمایل: ددي لپاره چې ده هم د قاتل د وزړلو نیت کړی وو.²⁰

مطلوب دا دی چې دواړه د قتل په نیت راغلی وو، د خپل نیت له امله دواړه دوزخ ته ولاړل، دا بېلې خبر ده چې یوه ته د قتل موقع په لاس ورغله چې بل یې ووازه او دوم (مقتول) ته موقع برابرنه شوه او وزړل شو، وزړل شوی د خپل نیت له امله دوزخ ته ولاړ ئکه چې هغه هم د ناپوهی او تعصبي جذبو سره د قتل په نیت راغلی وو او په جنګ کې یې موخه د الله جل جلاله رضاء نه وه.

دیارلسم: ټول نارینه او بنځینه باید هغه جامی واغوندي چې د اسلام دین ورته بنودلی دي، چې ستر او حیا پکی خوندي وي، نارینه باید بننګری په جامو کې پت نکړي، که پطلون اغوندي نو له بننګرو باید بنکته نه وي، بنځی باید ټیکری په سر کړي او له حجاب پرته دي نا محرمو خلکو ته ځان نه بنکاره کوي (له پردي او حجاب پرته دي بهر نه وحی)، د امکان تر حدہ دي په کور کې اوسي او که له کوره بهر وحی نو باید بې حجابه و نه اوسي او نه هم په فېشني حجاب کې بهر ووھي (ئکه چې فېشني حجاب د خلکو توجه وراروی).

څوارلسم: د حقوق العباد یا د بندہ د حقوقو د اداء کولو په فکر کې اوسي، باید بنه فکر وکړئ چې د چا حق را باندی شته دي که نه؟ که د چا مالي حق یې په غاره وي لکه قرض یې اخيستۍ وي، یا یې د هغه په مال کې خیانت کړي وي او یا یې دمالک له اجازې پرته اخيستۍ وي نو که یې مالک او څښتن معلوم وي او هېر کړي یې نه وي خپله دي ورشي او د هغه حق دي اداء کړي. که حق غیر مالي وو لکه د هغه غښت یې کړي یا اورېدلی وي او یا یې پر هغه ناحق تور (بهتان) پوري کړي وي او شخص معلوم وي باید بخښنه تري وغواړي، کنه نو هغه ته دي دومره استغفار او دعا وغواړي تر څو چې زړه یې اقرار وکړي چې حق به یې اداء شوی وي، د حقوق العباد معامله پېړه ستونزمنه ده په آخرت کې به هر

²⁰ متفق عليه، صحيح البخاري ٦٨٧٥ شمېره حدیث.

شخص خپل حقدار ته د حق په بدل کي خپله نېکي ورکوي او که نېکي يې پوره نشوی نو د هغوي گناهونه په خپله غاره اخلي او په دي ترتیب جهنم ته ئي.²¹ اړتیا ده چې په دي تراو پېر زیات فکر وشي په ځانګري ډول هغوي پېر فکر وکري چې خپلو میندو، خویندو او لوښو ته د میراث حق نه ورکوي.²²

پېنځسم: حلال وکتئ او حلال وخارئ، د خپلو مالي سرچينو په اړه له علماء څخه پوبنټه وکري چې حلالی دي او که نه؟ رشوت مه اخلي او له سودي معاملو څخه په کلکه ډډه وکري.

شپارسم: زړونه مو له شركي او کفري عقائدو، د ريا کاري له جذبو، د ناروا دېنمۍ، حسد، بغض، کينه، تکبر او غرور؛ دماغ مو له بدو فکرونو؛ لاسونه مو له حرام کسب او کمایي، په تله کي له کمي کولو؛ ستړګي مو غلطو ځایونو ته له کتلو؛ شرمگاه یا ځانګري غري مو له بدکاري؛ غورونه مو د سندره، غيبت او هر ډول بدو خبرو له اورېدلو؛ ژبي مو له تهمت او غيبت کولو، له دروغ ويلو، بشکنځلي کولو، دروغ او ناحق قسم خورلو او بي ځايه خبرو؛ خېته او نس مو له حرام خورلو او تول بدن مو له هر ډول ګناه څخه وساتئ، يعني له تولو یاد شویو بدو اعمالو څخه ځان و ژغوري، او یاد شوي غري مو ددي کارونو له سر ته رسولو څخه وژغوري.

اوولسم: د رسول اکرم صلى الله عليه وسلم پيروي وکري، خپل شکل او صورت د هغه په څېر و تاکي، د رسول الله صلى الله عليه وسلم پيره ګنه او سينه يې پر بنایسته شوي وه.

اتلسما: په خپلو اولادونو مو قرآن کريم حفظ کري، دين ورته وبنائي، او هغوي په حدیث، تفسیر، فقه او فتاوى کي د استادى تر حده ورسوئ، د کافرو او فاسقو له ناستي ولاړي او د هغوي د طريقو له اختيارلو څخه خپل اولاد وساتئ، کله چې بالغان شول له سنتو سره سم واده ورته وکري چې ساده وي او د رياکاري او دنيا داری په طريقه نه وي او هم پکي قرض داره نه شئ، خپلو زامنو او لوښو ته مو د دينداره د ژوند ملګري د پیدا کولو هڅه وکري.

²¹ مشکوہ المصایب، ۵۱۲۷ شنبېره حدیث.

²² الیته اوسمهال پېر خلک د خپلو مېرمنو مهر هم سم اداء کوي چې دا موضوع هم باید له پامه و نه غورخول شي. (ژبارن)

نویسم: د علماء کرامو مجلسونو ته ولاړ شئ او خپل او لاد مو هم در سره بوزئ، له نېکو او دینداره خلکو سره اړیکې ولرئ او له هغه سره ناسته ولاړه وکړئ، د اهل سنت والجماعت د علماء کتابونه مطالعه کړئ چې په زړونو کې مو د دنیا محبت کم او د آخرت محبت کلک او مستحکم شي، که د سنتو تابع او متقي کامل مرشد مو پیدا کړ له هغه سره بیعت وکړئ، بیعت یواخی د نوم لپاره نه وي د خپل شیخ (پیر او مرشد) په بنوونو عمل وکړئ ځکه چې بیعت کول د نفس د اصلاح او د زیات ذکر کولو لپاره وي.

سلم: له تولو ګناهونو او تقصیراتو څخه کلکه او پخه توبه وباسې، او هر کله چې له تاسو څخه ګناه وشي نو ژر تر ژره توبی ته متوجه شي، او دا کلمات پېر زیات وايې (استغفِر اللہ الَّذِي لَا إِلَهَ إِلَّا هُوَ الْحَقُّ الْقَيُومُ وَأَتُوْبُ إِلَيْهِ)، د ویده کېدو پر مهال یې هم دری ځله و وايې، د مسلمان کار او دنده دا ده چې تل د الله جل جلاله او رسول الله صلی الله علیه وسلم فرمانبرداري وکړي، الله جل جلاله دی ډول خلکو ته په قرآن کریم کي بریالي ویلي دي، په سورۃ النور کي ارشاد دی: وَمَنْ يُطِعِ اللَّهَ وَرَسُولَهُ وَيَخْشَى اللَّهَ وَيَتَّقِهِ فَأُولَئِكَ هُمُ الْفَائِزُونَ (النور ۵۲) ژباره: چا چې د الله جل جلاله او د هغه در رسول صلی الله علیه وسلم اطاعت او تابعداري وکړه، له الله جل جلاله څخه ووپرېده او د هغه له مخالفت څخه یې ځان و ژغوره نو دا بریالي دي.

سبحان ربک رب العزة عما يصفون و سلام على المرسلين و الحمد لله رب العالمين.

پای ۱۳۹۷/۸/۱۰

کابل، کارتنه نو دربیم سرک

ستاسو نېکو دعاګانو اړ، ورور مو بسم الله علمیار امیرزی

